

1.நாட்டில் NGOS பெறும் அயல்நாட்டு மானியங்கள், கீழ்க்காணும் எந்தச் சட்டத்தால் கட்டுப்படுத்தப்படுகின்றன?

அ) அயல்நாட்டு பங்களிப்பு ஒழுங்குமுறை சட்டம் ி

ஆ) அந்நியச் செலாவணி மேலாண்மைச் சட்டம்

இ) பணமோசடி தடுப்பு சட்டம்

ஈ) அரசு சாரா நிறுவனங்கள் சட்டம்



✓ தன்னார்வ தொண்டு நிறுவனங்கள் பெறும் அயல்நாட்டு மானியங்கள் அனைத்தும் அயல்நாட்டு பங்களிப்பு (ஒழுங்குமுறை) சட்டம், 2010 (அ) FCRAமூலம் கட்டுப்படுத்தப்படுகின்றன.

✓ உள்துறை அமைச்சகத்தில் பதிவுசெய்த பிறகு, தன்னார்வ தொண்டு நிறுவனத்திற்கு ஒரு தனித்துவமான FCRA பதிவுவெண் வழங்கப்படும்; அது ஒவ்வொரு ஐந்து ஆண்டுகளுக்கும் ஒருமுறை புதுப்பிக்கப்படும். சமீப அரசாங்க தரவுகளின்படி, கடந்த 10 ஆண்டுகளில், FCRA சட்டத்தின் விதிமுறைகளை மீறிய 20,600 க்கும் மேற்பட்ட தன்னார்வ தொண்டு நிறுவனங்களின் FCRA உரிமைகள் இரத்து செய்யப்பட்டுள்ளன.

2. சமீப CAG தரவுகளின்படி, 2018-19 ில் 247 மத்திய பொதுத்துறை நிறுவனங்கள் ஈட்டிய லாபம் என்ன?

அ) ₹56,000 கோடி

ஆ) ₹98,000 கோடி

இ) ₹1.78 இலட்சம் கோடி ி

ஈ) ₹3.20 இலட்சம் கோடி



✓ 2018-19 ில், 247 மத்திய பொதுத்துறை நிறுவனங்கள் ₹1.78 இலட்சம் கோடி அளவுக்கு இலாபம் ஈட்டியதாக தலைமை கணக்குத் தலைக்கை -யாளர் அறிவித்துள்ளார்.

✓ மொத்த இலாபத்தில், 73% இலாபத்தை பெட்ரோலியம், நிலக்கரி மற்றும் பழுப்பு நிலக்கரி மற்றும் மின்சாரம் ஆகிய துறைகளைச் சார்ந்த 63 நிறுவனங்கள் ஈட்டித்தந்துள்ளன. 2019 மார்ச் 31ஆம் தேதி நிலவரப்படி, 189 மத்திய பொதுத்துறை நிறுவனங்கள், ₹1.4 இலட்சம் கோடி அளவுக்கு இழப்பைச் சந்தித்துள்ளன என்பதும் தெரியவந்துள்ளது.

3. இந்திய மருந்துகள் மற்றும் மருந்துப்பொருட்கள் நிறுவனத்தின் தலைமையகம் அமைந்துள்ள இடம் எது?

அ) ஹைதராபாத்

ஆ) ஜெய்ப்பூர்

இ) குருகிராம் ி

ஈ) பெங்களூரு



✓ இந்திய மருந்து & மருந்துப்பொருட்கள் நிறுவனம் என்பது குருகிராம தலைமையிடமாகக்கொண்ட ஓர் அரசுக்கு சொந்தமான மருந்து, மொத்த மருந்துகள் உற்பத்தி மற்றும் மருந்துகள் கண்டுபிடிப்பு நிறுவனமாகும். அண்மையில், இந்திய மருந்து & மருந்துப்பொருட்கள் நிறுவனம் மற்றும் ராஜஸ்தான் மருந்து மற்றும் மருந்துப்பொருட்கள் நிறுவனம் ஆகியவை மூடப்படும் என அறிவிக்கப்பட்டது.

✓ ஹரித்துள்தான் ஆண்டிபயாடிக்கல் நிறுவனம், பெங்களூர் இரசாயனம் & மருந்துப்பொருட்கள் நிறுவனம் மற்றும் கர்நாடக ஆண்டிபயாடிக்கல் & மருந்துப்பொருட்கள் நிறுவனம் ஆகியவற்றில் உள்ள முதலீடுகளை திரும்பப் பெறவும் அரசு முடிவு செய்துள்ளது.

4.அதிகமான மக்கள்தொகைகொண்ட பின்வரும் எந்த நாடு, பதிவு செய்யப்பட்ட பிறப்புகளில், 15% சரிவைக்கண்டுள்ளது?

அ) இந்தியா

ஆ) சீனா ி

இ) பாகிஸ்தான்

ஈ) இந்தோனேசியா



✓ கடந்த 2020 ில் பதிவுசெய்யப்பட்ட பிறப்புகளின் எண்ணிக்கை 10.04 மில்லியனாகும்; இது கடந்த ஆண்டின் பதிவு செய்யப்பட்ட பிறப்புகளின் எண்ணிக்கையிலிருந்து 15 சதவீதத்திற்கும் குறைவாகும்.

✓ தரவுகளின்படி, பிறப்பு வீதத்தில் சரிவை பதிவு செய்வது இது தொடர்ந்து நான்காவது ஆண்டாகும். விரைவான மக்கள்தொகை வளர்ச்சியைக்

குறைப்பதற்காக 1970 களின் பிற்பகுதியில், 'ஒரு குழந்தை திட்ட'த்தை சீனா அறிமுகப்படுத்தியது. 2016 இல் அத்திட்டம் கைவிடப்பட்டது.

5. 'புலம்பெயர்ந்த தொழிலாளர்களுக்கான தேசிய செயல்திட்ட'த்தை தயாரிப்பதற்கான துணைக்குழுவை அமைத்துள்ள அமைப்பு எது?

அ) NITI ஆயோக் ி

ஆ) RBI

இ) NABARD

ஈ) தொழிலாளர் நல அமைச்சகம்



✓ மத்திய தொழிலாளர் அமைச்சர் சந்தோஷ்குமார் கங்வாரின் அண்மைய அறிவிப்பின்படி, 'புலம்பெயர்ந்த தொழிலாளர்களுக்கான தேசிய செயல்திட்ட'த்தை தயாரிக்க NITI ஆயோக் ஒரு உபகுழுவை அமைத்துள்ளது.

✓ இந்த உப-குழுவில் பல்வேறு அமைச்சகங்கள், நிபுணர்கள், தன்னார்வ தொண்டு நிறுவனங்கள் மற்றும் பிர அமைப்புகளின் உறுப்பினர்கள் உள்ளனர். மத்திய தொழிலாளர் அமைச்சகத்தின் கீழுள்ள தொழிலாளர் பணியகம், புலம்பெயர் தொழிலாளர்கள் குறித்து அகில இந்திய ஆய்வை நடத்தவுள்ளது.

6. அண்மைச் செய்திகளில் இடம்பெற்ற, 'சுவமித்வா' திட்டம் என்பது எந்த மத்திய அமைச்சகத்தால் செயல்படுத்தப்படுகிறது?

அ) ஊரக வளர்ச்சி அமைச்சகம்

ஆ) பஞ்சாயத்து ராஜ் அமைச்சகம் ி

இ) வீட்டு வசதி & நகர்ப்புற விவகாரங்கள் அமைச்சகம்

ஈ) சமூக நீதி & அதிகாரமளித்தல் அமைச்சகம்



✓ 'SVAMITVA' என்பது 2020 ில் மத்திய பஞ்சாயத்து இராஜ் அமைச்சகத் -தின் கீழ் தொடங்கப்பட்ட ஒரு புதிய திட்டமாகும். இது சர்வே ஆப் இந்தி -யாவால் ஆளில்லா விமானத்தின்மூலம் நடத்தப்பட்ட கணக்கெடுப்பின் மூலம் சொத்து உரிமையாளர்களுக்கு சொத்து அட்டைகளை வழங்குவ -தை நோக்கமாகக் கொண்டுள்ளது.

✓ பஞ்சாயத்து இராஜ் அமைச்சகத்துக்கான மொத்த பட்ஜெட் ஒதுக்கீட்டில், 'SVAMITVA' திட்டத்திற்கு ₹200 கோடி ஒதுக்கீடு செய்யப்பட்டுள்ளது. இத் திட்டத்தின் சோதனைக் கட்டத்தை ஒன்பது மாநிலங்களில் செயல்படுத்த ₹79.65 கோடி பட்ஜெட் செலவினத்துடன் ஒப்புதல் அளிக்கப்பட்டது.

7. பன்னாட்டு எரிசக்தி முகமையின் சமீப அறிக்கையின்படி, எரிசக்தி நுகர்வுகளில் இந்தியா வகிக்கும் இடம் என்ன?

அ) முதலாவது

ஆ) நான்காவது ி

இ) எட்டாவது

ஈ) இரண்டாவது



✓ பன்னாட்டு எரிசக்தி முகமையானது அண்மையில், 'இந்திய எரிசக்தி நுகர்வு குறித்த கண்ணோட்டம் - 2021'ஐ வெளியிட்டது. அவ்வறிக்கை -யின்படி, அதிகம் எரிசக்தி நுகர்வைக்கொண்ட உலக நாடுகளின் பட்டி -யலில் இந்தியா நான்காவது இடத்தில் உள்ளது.

✓ 2030 க்குள் உலகின் மூன்றாவது மிகப்பெரிய எரிசக்தி நுகர்வு நாடாக இந்தியா ஐரோப்பிய ஒன்றியத்தை விஞ்சியிருக்கும். அடுத்த இருபதாண் -டுகளில், இந்தியாவின் எரிசக்தி தேவை வளர்ச்சி பங்கு அதிகப்பட்சமாக 25 சதவீதத்தை எட்டியிருக்கும். இந்தியாவின் எரிசக்தி நுகர்வு, 2040 ஆம் ஆண்டுக்குள் \$8.6 டிரில்லியன் டாலர்களை எட்டும்.

8. 2020ஆம் ஆண்டு நிலவரப்படி ஆயுள்மான் பாரத் திட்டத்தின் பயனாளிகளின் பட்டியலில், முதலிடத்தில் உள்ள மாநிலம் எது?

அ) தமிழ்நாடு ி

ஆ) கேரளா

இ) குஜராத்

ஈ) கர்நாடகா



✓ சுகாதார அமைச்சகம் அளித்த தகவல்களின்படி, 2018 முதல் 24,56,291 பேர், ₹3,239.5 கோடி மதிப்பிலான சிகிச்சை பெற்றுவுள்ள நிலையில், பயனாளிகள் பட்டியலில் தமிழ்நாடு முதலிடத்தில் உள்ளது.

- ✓ இத்திட்டத்தின்கீழ், பிப்ரவரி.4ஆம் தேதி வரை 1.59 கோடி பேர், 24,321 மருத்துவமனைகளில் சேர்ந்து ₹19,714 கோடி மதிப்பிலான சிகிச்சை பெற்றுள்ளனர். இந்தத்திட்டத்தின்கீழ், தமிழ்நாட்டைத்தொடர்ந்து ஆந்திர பிரதேசமும் குஜராத்மும் உள்ளன. ஆயுஷ்மான் பாரத் திட்டத்தில், ஒரு குடும்பத்துக்கு ₹5 இலட்சம் வரை மருத்துவக்காப்பீடு வழங்கப்படுகிறது.

9. சோயுஸ்-2 ஏந்தி ஏவுர்தியானது (carrier rocket) கீழ்க்காணும் எந்த நாட்டின் முதன்மை ஏவுகலமாகும்?

அ) சீனா

ஆ) இரஷ்யா

இ) இஸ்ரேல்

ஈ) ஐக்கிய அமெரிக்க நாடுகள்



- ✓ சோயுஸ்-2 என்பது இரஷ்யாவின் முதன்மை முந்நிலை ஏவுகலமாகும். அது செயற்கைக்கோள்களை தாழ்வட்டச்சுற்றுப்பாதையில் நிலைநிறுத்த உதவுகிறது. சோயுஸ் ஏவுகலையின் நவீன வடிவந்தான் இது. சோயுஸ்-2 ஏவுகலத்தைப் பயன்படுத்தி, 12'க்கும் மேற்பட்ட நாடுகளைச் சார்ந்த சுமார் நூற்பது செயற்கைக்கோள்களை விண்ணில் ஏவ இரஷ்ய நாடு திட்டமிட்டுள்ளது. இதில், தென் கொரியாவின் CAS500-1 (Compact Advanced Satellite 500) செயற்கைக்கோளும் அடங்கும்.

10. 'லாலந்தர் (அ) ஷட்ரூட் அணை'யைக் கட்டுவதற்காக பின்வரும் எந்நாட்டுடனான ஒப்பந்தத்தில் இந்தியா கையெழுத்திட்டுள்ளது?

அ) ஆப்கானிஸ்தான்

ஆ) தஜிகிஸ்தான்

இ) ஜப்பான்

ஈ) தென் கொரியா



- ✓ ஆப்கானிஸ்தானில் லாலந்தர் (ஷட்ரூட்) அணை கட்டுவதற்கான புரிந்துணர்வு ஒப்பந்தம் கையெழுத்தாகியுள்ளது. இந்திய வெளியுறவு அமைச்சர் ஜெய்சங்கர், ஆப்கானிஸ்தான் வெளிநாட்டு அமைச்சர் ஹனிப் ஆத்மர் ஆகியோர், பிரதமர் மோடி மற்றும் ஆப்கானிஸ்தான் அதிபர் முகமது அவ்ஷரப் கனியின் முன்னிலையில் இதில் கையெழுத்திட்டனர்.
- ✓ காயூல் மாநகரத்தின் பாதுகாப்பான குடிநீருக்கான தேவையைப் பூர்த்தி செய்வதோடு, அருகிலுள்ள பகுதிகளின் நீர்ப்பாசனத்திற்கும் லாலந்தர் அணை பங்காற்றும். இந்தியா - ஆப்கானிஸ்தான் நட்புறவு அணைக்கு (சல்மா அணை) பின்னர் ஆப்கானிஸ்தானில் இந்தியாவால் கட்டப்படவிருக்கும் இரண்டாவது முக்கிய அணை இதுவாகும்.

தமிழ்நாடு நடப்பு நிகழ்வுகள்

- ✓ தமிழ்நாடு அரசின் உதவியைப் பெறுவதற்காக '1100' என்ற சேவை மையத்தை தமிழ்நாடு முதலமைச்சர் க பழனிசாமி தொடங்கிவைத்தார். இந்தச் சேவைமூலம், அனைத்து துறைகளும் முதலமைச்சர் அலுவலக உதவிமையம்மூலம் ஒருங்கிணைக்கப்படவுள்ளது. இந்த மையத்தை தொடர்புகொண்டு அளிக்கப்படும் புகார்களை உடனடியாக துறைகளுக்கொண்டுசென்று நடவடிக்கை எடுக்கப்படும் என கூறப்பட்டுள்ளது.